



# ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 1612/37 - 2009 ජූලි 31 වැනි සිකුරාදා - 2009.07.31

(රජයේ බලයපිට ප්‍රසිද්ධ කරන ලදී)

## I වැනි කොටස: (I) වැනි ඡේදය – සාමාන්‍ය

රජයේ නිවේදන

එල්. ඩී. බී. 9/73.

(469 වැනි අධිකාරය වූ) වන සත්ව හා වෘක්ෂලතා ආරක්ෂක ආඥාපනත

(469 වැනි අධිකාරය වූ ) වන සත්ව හා වෘක්ෂලතා ආරක්ෂක ආඥාපනතේ 71 වැනි වගන්තිය යටතේ පාරිසරික සහ ස්වභාවික සම්පත් අමාත්‍යවරයා විසින් සාදන ලද නියෝග.

පාඨලී වම්පික රණවක,

පාරිසරික සහ ස්වභාවික සම්පත් අමාත්‍ය.

2009 ජූලි මස 30 වැනි දින,

කොළඹ,

පාරිසරික සහ ස්වභාවික සම්පත් අමාත්‍යාංශයේ දී ය.

නියෝග

2008 ජූලි මස 15 වැනි දින අංක 1558/8 දරන අති විශේෂ ගැසට් පත්‍රයේ පළ කරන ලද නියෝගවලින් අවසන් වරට සංශෝධිත 1938 අප්‍රේල් මස 29 වැනි දින අංක 8366 දරන අති විශේෂ ගැසට් පත්‍රයේ පළ කරන ලද 1938 වැනි සත්ව හා වෘක්ෂලතා නියෝග පහත දැක්වෙන පරිදි වැඩි දුරටත් මෙයින් සංශෝධනය කරනු ලැබේ.

(1) ඒ නියෝගයේ 4 වැනි නියෝගය වෙනුවට පහත දැක්වෙන නියෝගය ආදේශ කිරීමෙන් —

“4. (1) පහත දක්වා ඇති I වැනි හෝ II වැනි උපලේඛනයේ දක්වා ඇති පරිදි I වැනි වර්ගය හෝ II වැනි වර්ගය යටතට ගැනෙන ජාතික වනෝද්‍යානයකට ඇතුළු වන සෑම තැනැත්තකු විසින්ම, ඒ උපලේඛනවල I වැනි තීරයේ නිශ්චිතව සඳහන් කර ඇති පුද්ගල වර්ගය සම්බන්ධයෙන් පිළිවෙලින් II වැනි තීරයේ සහ III වැනි තීරයේ නිශ්චිතව සඳහන් කොට ඇති අනු ප්‍රමාණය අනුව වූ උද්‍යාන ප්‍රවේශ ගාස්තුවක් ගෙවනු ලැබිය යුතු ය.

(2) ගාස්තුව ගෙවන තැනැත්තා වෙත අවස්ථාවෝචිත පරිදි I වැනි වර්ගයේ හෝ II වැනි වර්ගයේ උද්‍යානයකට ඇතුළු වීමට ඔහුට බලය දෙමින් අවසර පත්‍රයක් නිකුත් කරනු ලැබිය යුතු අතර, ඒ අවසර පත්‍රය නිකුත් කරනු ලබන්නේ යම් නියමයන් සහ කොන්දේසි වලට යටත්ව ද, එකී නියමයන් හා කොන්දේසි එකී අවසර පත්‍රයේ ඇතුළත් විය යුතු ය.

(3) (2) වැනි ඡේදයේ නියමයන් ප්‍රකාර නිකුත් කරන ලද කිසිදු අවසර පත්‍රයක් අදාළ ජාතික උද්‍යානයෙන් අවසර පත්‍රය අදාළවන තැනැත්තා නික්ම ගිය පසු තවදුරටත් වලංගු අවසර පත්‍රයක් ලෙස සලකනු නොලැබිය යුතු ය.

එසේ වුව ද, එම දිනයේ ම දිවා කාලය තුළ අවස්ථා දෙකක දී I වැනි වර්ගයේ උද්‍යානයකට ඇතුළුවීමට අරමුණු කරන යම් තැනැත්තකුට පහත දක්වා ඇති I වැනි උපලේඛනයේ IV වැනි තීරයේ නිශ්චිතව සඳහන් කර ඇති පරිදි යම් ප්‍රමාණයක ප්‍රවේශ ගාස්තු ගෙවීමට නියම කරනු ලැබිය යුතු ය.

එසේ ම තවදුරටත්, එම දිනයේ ම දිවා කාලයේ වෙන් වෙන් අවස්ථා දෙකක දී ම I වැනි වර්ගයේ උද්‍යානයකට ඇතුළුවීමට අරමුණු කරන යම් තැනැත්තකු විසින්, පළමු වරට උද්‍යානයට ප්‍රවේශ වන අවස්ථාවේ දී ඔහු විසින් ගෙවීම් සිදුකරන විට මෙහි III වැනි උපලේඛනයේ දක්වා ඇති ආකෘති පත්‍රය සම්පූර්ණ කර උද්‍යාන කාර්යාලයට භාර දිය යුතු ය. ගාස්තු ගෙවන තැනැත්තකුට එම දිනයේ ම දිවා කාලයේ වෙන් වෙන් අවස්ථා දෙකක දී I වැනි වර්ගයේ උද්‍යානයකට ඇතුළුවීමට ඔහුට බලය දෙමින් අවසර පත්‍රයක් නිකුත් කරනු ලැබිය යුතු අතර ඒ අවසර පත්‍රයේ එය නිකුත් කරනු ලබන්නේ යම් නියම හා කොන්දේසි වලට යටත්ව ද, එකී නියම සහ කොන්දේසි ඇතුළත් කළ යුතු ය.

#### I වැනි උපලේඛනය - I වැනි වර්ගය

රුහුණු (යාල), උඩවලව, විල්පත්තු, හෝර්ටන්තැන්න සහ මින්නේරිය ජාතික වනෝද්‍යාන වලට ප්‍රවේශ වීමේ ගාස්තු

අංකය	I වැනි තීරුව පුද්ගල වර්ගය	II වැනි තීරුව අදාළ ගාස්තු (දිවා පැමිණීම)	III වැනි තීරුව අදාළ ගාස්තු (රාත්‍රී නවාතැන් ගැනීම)	IV වැනි තීරුව අදාළ ගාස්තු (එම දිනයේ ම දිවා කාලය තුළ දෙවතාවක් පැමිණීම)
1	දේශීය වැඩිහිටියෙක් හෝ දේශීයව නේවාසික වැඩිහිටියෙක්	රු. 60.00	රු. 120. 00 - එක් දිනකට	රු. 100.00
2	විදේශීය වැඩිහිටියෙක්	ඇමරිකානු ඩොලර් 15.00 ක් හෝ ඊට සමාන මුදල ශ්‍රී ලංකා රුපියල් වලින්	ඇමරිකානු ඩොලර් 30.00 ක් හෝ ඊට සමාන මුදල ශ්‍රී ලංකා රුපියල් වලින් (දිනකට)	ඇමරිකානු ඩොලර් 25.00 ක් හෝ ඊට සමාන මුදල ශ්‍රී ලංකා රුපියල් වලින්
3	දේශීය ළමයෙක් හෝ දේශීය නේවාසික ළමයෙක් (අවුරුදු 6 සහ 12 අතර)	රු. 30.00	රු. 60.00 - (දිනකට)	රු. 50.00
4	විදේශීය ළමයෙක්	ඇමරිකානු ඩොලර් 8.00 ක් හෝ ඊට සමාන මුදල ශ්‍රී ලංකා රුපියල් වලින්	ඇමරිකානු ඩොලර් 16.00 ක් හෝ ඊට සමාන මුදල ශ්‍රී ලංකා රුපියල් වලින් (දිනකට)	ඇමරිකානු ඩොලර් 12.00 ක් හෝ ඊට සමාන මුදල ශ්‍රී ලංකා රුපියල් වලින්
5	පාසැල් ළමුන් (එක් ළමයෙකුට)	රු. 20.00	-	-
6	රුහුණු (යාල) ජාතික උද්‍යානයේ කොටස II වෙත යාමට තැනැත්තන් 10ට නොවැඩි ගණනකින් සමන්විත කණ්ඩායමක් සඳහා	රු. 2500.00	-	-

<b>II වැනි උපලේඛනය - II වැනි වර්ගය</b> <b>වෙනත් සියළු ජාතික වනෝද්‍යාන සඳහා ප්‍රවේශ වීම් ගාස්තු</b>			
අංකය	I වැනි තීරුව පුද්ගල වර්ගය	II වැනි තීරුව අදාළ ගාස්තුව (දිවා පැමිණීම)	III වැනි තීරුව අදාළ ගාස්තුව (රාත්‍රී නවාතැන් ගැනීම)
1	දේශීය වැඩිහිටියෙක් හෝ දේශීය නේවාසික වැඩිහිටියෙක්	රු. 40.00	රු. 80. 00 දිනකට
2	විදේශීය වැඩිහිටියෙක්	ඇමරිකානු ඩොලර් 10.00 ක් හෝ ඊට සමාන මුදල ශ්‍රී ලංකා රුපියල් වලින්	ඇමරිකානු ඩොලර් 20.00 ක් හෝ ඊට සමාන මුදල ශ්‍රී ලංකා රුපියල් වලින් (දිනකට)
3	දේශීය ළමයෙක් හෝ දේශීය නේවාසික ළමයෙක් (අවුරුදු 6 සහ 12 අතර)	රු. 20.00	රු. 40.00 (දිනකට)
4	විදේශීය ළමයෙක්	ඇමරිකානු ඩොලර් 5.00 ක් හෝ ඊට සමාන මුදල ශ්‍රී ලංකා රුපියල් වලින්	ඇමරිකානු ඩොලර් 10.00 ක් හෝ ඊට සමාන මුදල ශ්‍රී ලංකා රුපියල් වලින් (දිනකට)
5	පාසැල් ළමුන් (එක් ළමයෙකුට)	රු. 10.00	-

### III වැනි උපලේඛනය

**\*රුහුණු (යාල), උඩවලව ,හෝර්ටන්තුන්න සහ මින්නේරිය ජාතික වනෝද්‍යානවලට ඇතුළත් වන තැනැත්තන් විසින්  
සම්පූර්ණ කළ යුතු ආකෘති පත්‍රය**

(එකම දිනයේ දිවා කාලය තුළ දෙවතාවක් පැමිණීම සඳහා)

(රිසිට්පත් අංකය : .....)

අංකය	I වැනි තීරුව සංචාරකයාගේ නම	II වැනි තීරුව සංචාරකයා විදේශිකයකු නම් විසා අංකය සහ මාදිලිය	III වැනි තීරුව ජාතික හැඳුනුම්පත් අංකය/ ගමන් බලපත්‍ර අංකය	IV වැනි තීරුව ප්‍රවේශය සහතික කරන නිලධාරියාගේ අත්සන	
				1 වර පැමිණීම වේලාව	2 වර පැමිණීම වේලාව
1					
2					
3					

\*මෙම ආකෘති පත්‍රය පිටපත් 4 කින් යුක්ත විය යුතු ය. සම්පූර්ණ කළ පිටපත් 2 ක් අවසර පත්‍රය නිකුත් කරන නිලධාරියා විසින් රඳවා ගත යුතු ය. අනෙක් පිටපත් දෙක ඒ සඳහා ඉල්ලුම් කරන තැනැත්තා භාරයේ තබා ගතයුතු අතර අදාළ නැරඹීම සඳහා ප්‍රවේශ කවුළුවේ උද්‍යාන නිලධාරියන් වෙත ඒවා භාර දිය යුතු ය. නිකුත් කරන ලද අවසර පත්‍රය එක් එක් දිනය අවසානයේ සංසන්දනය කොට බලනු ලැබිය යුතු ය.

## නිකුත් කරනු ලබන අවසර පත්‍රයකට අදාළ කොන්දේසි

1. මෙම අවසර පත්‍රය අත්සන කළ නොහැක.
  2. නිශ්චිතව සඳහන් කරන ලද උද්‍යානයකට ඇතුළුවීමට අරමුණු කරන තැනැත්තන් විසින් පළමුවරට ඇතුළු වීමට පෙර, මෙහි සියළු තොරතුරු ඇතුළත් කර අදාළ උද්‍යාන පිවිසුම් කවුළුවට වාර්තා කළ යුතු ය.
  3. පිවිසුම් කවුළුවේ දී අවසර පත්‍රය ඉදිරිපත් කරනු ලබන්නේ යම් නිලධාරියකුට ද, එකී උද්‍යාන නිලධාරියා විසින් එහි අතුළත් කළ නම් සඳහන් සියළු තැනැත්තන්ගේ අදාළ හඳුනාගැනීමේ ලේඛන (ජාතික හැඳුනුම්පත/විදේශ ගමන් බලපත්‍රය) පරීක්ෂා කර බැලිය යුතු ය. ඔහු විසින් සියළු පිටපත් අත්සන් කර පිටපත් දෙකක්, ඇතුළුවන පාර්ශවයට ආපසු භාර දිය යුතු ය.
  4. සියළුම තැනැත්තන්ට ඒ තැනැත්තන්ගේ අදාළ හඳුනාගැනීමේ ලේඛන (ජාතික හැඳුනුම්පත/විදේශ ගමන් බලපත්‍රය) ඔවුන් ලගම තබා ගැනීමට නියම කළ යුතු ය. හඳුනා ගැනීමේ ලේඛනයක් නොමැති කිසිදු තැනැත්තකුට උද්‍යානයට ඇතුළුවීමට අවසර දෙනු නොලැබිය යුතු ය.
  5. ද්විත්ව ප්‍රවේශවීමේ බලපත්‍ර, උපරිමය දහ දෙනෙකුගෙන් සමන්විත පුද්ගල කණ්ඩායමකට පමණක් නිකුත් කළ යුතු ය.
  6. කණ්ඩායමේ 10 දෙනෙකුට වඩා සිටින්නේ නම්, 10 දෙනා බැගින් වන එක් එක් කණ්ඩායම විසින් වෙන් වෙන් බලපත්‍ර සඳහා ඉල්ලුම් කරනු ලැබිය යුතු ය.
  7. කණ්ඩායමේ 10 දෙනා ගණනය කිරීමේ දී වාහනයේ රියදුරු ද එක් තැනැත්තකු ලෙස ගණන් ගනු ලැබිය යුතු ය.
  8. වනජීවී සංරක්ෂණ දෙපාර්තමේන්තුවේ නිලධාරියන් විසින් පරීක්ෂා කරනු ලැබීම සඳහා, අවසර පත්‍රය සියළු වේලාවන් හි ලග තබාගත යුතු ය.
  9. උද්‍යානයට සංචාරක සේවා සපයන වාහන අයිතිකරුවන් සහ රියදුරන් විසින් ඔවුන්ගේ වාහන භාවිත කරමින් උද්‍යානයට පිවිසෙන සංචාරකයන් ඉහත කොන්දේසි වලට අනුකූල වන බවට සහතික විය යුතු ය. ඔවුන් විසින් එසේ කිරීමට අපොහොසත් වේ නම් සහ අධ්‍යක්ෂ ජනරාල්වරයා විසින් විමර්ශනයක් පැවැත්වීමේ දී සතුටුදායක විස්තරයක් සැපයීමට ඔවුන්ට නොහැකි වන්නේ නම් අධ්‍යක්ෂ ජනරාල්වරයා විසින් ඒ වාහන අවම වශයෙන් මාස හයක කාලයක් සඳහා වත් උද්‍යානයට ඇතුළු වීම තහනම් කළ යුතු ය.
- (2) 4 අ නියෝගයේ වාහන සම්බන්ධයෙන් නිශ්චිතව සඳහන් කරන ලද ගාස්තු වෙනුවට පහත දැක්වෙන අළුත් ගාස්තු ආදේශ කිරීමෙන් –

I වැනි තීරුව වාහන වර්ගය		II වැනි තීරුව අදාළ ගාස්තුව රු. ගන
01	එක් එක් ජීප් රථය හෝ ඩබල් කැබ් රථය සඳහා	250.00
02	එක් එක් කාරය සඳහා	125.00
03	එක් එක් වෑන් රථය සඳහා	250.00
04	මගීන් ප්‍රවාහනය කරන එක් එක් බස් රථය හෝ ලොරි රථය සඳහා	400.00
05	එක් එක් බෝට්ටුව සඳහා	125.00” ;

- (3) එහි 4 ආ නියෝගය වෙනුවට පහත දැක්වෙන නියෝගය ආදේශ කිරීමෙන් –

“4 ආ (1) එක් දිනක් සඳහා 10 දෙනෙකුට නොවැඩි පුද්ගලයන් කණ්ඩායමක් සම්බන්ධයෙන් , එක් එක් වැඩිහිටියකුට පහත දක්වා ඇති නිශ්චිතව සඳහන් කරන ලද උද්‍යානයක සංචාරක බංගලාවක නැවතීමේ ශාලාවක හෝ කඳවුරු බිමක නැවතී සිටීමට වෙන්කර ගැනීම සඳහා ගෙවිය යුතු ගාස්තු පහත දක්වා ඇති පරිදි විය යුතු ය.

"අ" වර්ගය

මාදිලිය I

පහත දැක්වෙන සංචාරක බංගලා -

හෝර්ටන් තැන්න, උඩවලවේ, වස්ගොමුව, විල්පත්තු, කවුඩුල්ල සහ රුහුණු (යාල) ජාතික වනෝද්‍යානවල පිහිටි ගිනිහිරිය, ගෝනවිද්දගල, පොකුණුතැන්න, මහවැලි, වවුල්ඇබේ, කොක්මොටේ, පනික්කවිල, තලවිල, මානවිල, මැණික් සොරොව්ව සහ ඔන්ඩප්ප් සංචාරක බංගලාව.

අංක	I වැනි තීරුව පුද්ගල වර්ගය	II වැනි තීරුව නවාතැන් ගාස්තුව	III වැනි තීරුව රෙදිපිළි ගාස්තුව රු. ශත
1	දේශීය වැඩිහිටියෙක් හෝ දේශීය නේවාසික වැඩිහිටියෙක්	රු. 350.00	75.00
2	විදේශීය වැඩිහිටියෙක්	ඇමරිකානු ඩොලර් 15.00 ක් හෝ ඊට සමාන මුදල ශ්‍රී ලංකා රුපියල් වලින්	75.00

මාදිලිය II

පහත දැක්වෙන සංචාරක බංගලා -

හෝර්ටන් තැන්න, වස්ගොමුව, උඩවලව, රුහුණු (යාල) සහ මාදුරුමය ජාතික වනෝද්‍යාන වල පිහිටි මහඵළිය, කඳුරුපිටිය, සිනුගල, තිඹිරිමත්කඩ, වෙහෙරගොල්ල, තල්ගස්මංකඩ, හීන් වැව සහ එඹේරුඇටමුල්ල සංචාරක නිවාස.

අංක	I වැනි තීරුව පුද්ගල වර්ගය	II වැනි තීරුව නවාතැන් ගාස්තුව	III වැනි තීරුව රෙදිපිළි ගාස්තුව රු. ශත
1	දේශීය වැඩිහිටියෙක් හෝ දේශීය නේවාසික වැඩිහිටියෙක්	රු. 250.00	75.00
2	විදේශීය වැඩිහිටියෙක්	ඇමරිකානු ඩොලර් 15.00 ක් හෝ ඊට සමාන මුදල ශ්‍රී ලංකා රුපියල් වලින්	75.00

මාදිලිය III

රුහුණු (යාල) ජාතික වනෝද්‍යානයේ පිහිටා ඇති මහසීලව, නව බුත්තුව, පැරණි බුත්තුව සහ වරහන සංචාරක බංගලා -

අංක	I වැනි තීරුව පුද්ගල වර්ගය	II වැනි තීරුව නවාතැන් ගාස්තුව	III වැනි තීරුව රෙදිපිළි ගාස්තුව රු. ශත
1	දේශීය වැඩිහිටියෙක් හෝ දේශීය නේවාසික වැඩිහිටියෙක්	රු. 450.00	75.00
2	විදේශීය වැඩිහිටියෙක්	ඇමරිකානු ඩොලර් 15.00 ක් හෝ ඊට සමාන මුදල ශ්‍රී ලංකා රුපියල් වලින්	75.00

## \* මාදිලිය IV

ලුණුගම්වෙහෙර ජාතික වනෝද්‍යානයේ පිහිටි තලගහදිගන සහ වෙහෙරගල සංචාරක බංගලා -

අංක	I වැනි තීරුව පුද්ගල වර්ගය	II වැනි තීරුව නවාතැන් ගාස්තුව	III වැනි තීරුව රෙදිපිළි ගාස්තුව රු. ශත
1	10 දෙනෙකුට අඩු දේශීය නේවාසික කණ්ඩායමකට අදාළ අවම ගාස්තුව	රු. 10,000.00	75.00 (එක් අයෙකුට)
2	10 දෙනෙකුට අඩු විදේශීය කණ්ඩායමකට අදාළ අවම ගාස්තුව	ඇමරිකානු ඩොලර් 200.00 ක් හෝ ඊට සමාන මුදල ශ්‍රී ලංකා රුපියල් වලින්	75.00 (එක් අයෙකුට)
3	දේශීය නේවාසික කණ්ඩායම් සම්බන්ධයෙන්, එකී කණ්ඩායම 10 කට වැඩි වන්නේනම්, එක් අයෙකු සඳහා අමතර ගාස්තුව	රු. 800.00	75.00 (එක් අයෙකුට)
4	විදේශීය කණ්ඩායම් සම්බන්ධයෙන්, එකී කණ්ඩායම 10 කට වැඩි වන්නේනම්, එක් අයෙකු සඳහා අමතර ගාස්තුව	ඇමරිකානු ඩොලර් 15.00 ක් හෝ ඊට සමාන මුදල ශ්‍රී ලංකා රුපියල් වලින්	75.00 (එක් අයෙකුට)

\*අදාළවන කොන්දේසි :-

1. කණ්ඩායම දේශීය වුව ද, විදේශීය වුව ද, 20 දෙනෙකුට වැඩි පිරිසකගෙන් සමන්විත නොවිය යුතු ය.
2. කණ්ඩායමක් 10 දෙනෙකුට අඩු පිරිසකගෙන් සමන්විත වනවිට, අවම ගාස්තුව ගෙවිය යුතු ය.
3. 10 දෙනෙකුට වැඩි පිරිසකගෙන් සමන්විත වන කණ්ඩායමක් අවම ගාස්තුව ගෙවිය යුතු අතර, අමතර එක් එක් අයකු, සඳහා අමතර ගාස්තුවක් අමතරව ගෙවිය යුතු ය.

“ආ” - වර්ගය

ගල්මිය සහ අංගම්මැඩිල්ල වනෝද්‍යානවල පිහිටා ඇති එක්ගල් මිය සහ අංගම්මැඩිල්ල සංචාරක නිවාස -

අංක	I වැනි තීරුව පුද්ගල වර්ගය	II වැනි තීරුව නවාතැන් ගාස්තුව	III වැනි තීරුව රෙදිපිළි ගාස්තුව රු. ශත
1	දේශීය වැඩිහිටියෙක් හෝ දේශීය නේවාසික වැඩිහිටියෙක්	රු. 150.00	75.00
2	විදේශීය වැඩිහිටියෙක්	ඇමරිකානු ඩොලර් 15.00 ක් හෝ ඊට සමාන මුදල ශ්‍රී ලංකා රුපියල් වලින්	75.00

"ඇ" - වර්ගය

රුහුණු (යාල) සහ හෝටන් තැන්න ජාතික වනෝද්‍යානවල ඇති "වන නිවහන" නවාතැන සහ "පොදු නිදන ශාලාව" යන නවාතැන්වල රාත්‍රියක් නවාතැන් ගැනීම සඳහා

අංකය	I වැනි තීරුව පුද්ගල වර්ගය	II වැනි තීරුව නවාතැන් ගාස්තුව
1	දේශීය වැඩිහිටියෙක් හෝ දේශීය නේවාසික වැඩිහිටියෙකු	රු. 100.00
2	විදේශීය වැඩිහිටියෙක්	ඇමරිකානු ඩොලර් 8.00 ක් හෝ ඊට සමාන මුදල ශ්‍රී ලංකා රුපියල් වලින්

"ඈ" - වර්ගය

කවර හෝ ජාතික වනෝද්‍යානයක එක් රැයක් නවාතැන් ගැනීම සඳහා

අංකය	I වැනි තීරුව පුද්ගල වර්ගය	II වැනි තීරුව නවාතැන් ගාස්තුව
1	දේශීය වැඩිහිටියෙක් හෝ දේශීය නේවාසික වැඩිහිටියෙක්	රු. 600.00
2	විදේශීය වැඩිහිටියෙක්	ඇමරිකානු ඩොලර් 15.00 ක් හෝ ඊට සමාන මුදල ශ්‍රී ලංකා රුපියල් වලින්

(4) ඒ නියෝගවල '4 ඇ' නියෝගය වෙනුවට පහත දැක්වෙන නියෝග ආදේශ කිරීමෙන් :-

"4 ඇ. යම් ජාතික උද්‍යානයක දිවා කාලයේ පැමිණෙන හෝ රාත්‍රී නවාතැන් ගන්නා සෑම තැනැත්තකු විසින් ම පහත දක්වා ඇති IV උපලේඛනයේ පිළිවෙලින් තීරු අංක I හි නිශ්චිතව සඳහන් කරන ලද පුද්ගල වර්ගය සම්බන්ධයෙන් තීරු අංක II හි නිශ්චිතව සඳහන් කර ඇති යම් ප්‍රමාණයන්ගෙන් වූ සේවා ගාස්තුවක් ගෙවනු ලැබිය යුතුය.

උපලේඛනය IV

සියළුම ජාතික උද්‍යානවලට දිවා කාලයේ පැමිණීම සහ රාත්‍රී නවාතැන් ගැනීම වෙනුවෙන් වූ ගාස්තු :

අංකය	I වැනි තීරුව පුද්ගල වර්ගය	II වැනි තීරුව අදාළ ගාස්තුව (එක් කණ්ඩායමක් සඳහා)
1	දිවා කාලය තුළ එක්වරක් පැමිණීම - දේශීය සංචාරක කණ්ඩායමක්	රු. 300.00
2	දිවා කාලය තුළ එක්වරක් පැමිණීම - විදේශීය සංචාරක කණ්ඩායමක්	ඇමරිකානු ඩොලර් 8.00 ක් හෝ ඊට සමාන මුදල ශ්‍රී ලංකා රුපියල් වලින්
3	දිවා කාලය තුළ දෙවරක් පැමිණීම - දේශීය සංචාරක කණ්ඩායමක්	රු. 600.00
4	දිවා කාලය තුළ දෙවරක් පැමිණීම - විදේශීය සංචාරක කණ්ඩායමක්	ඇමරිකානු ඩොලර් 16.00 ක් හෝ ඊට සමාන මුදල ශ්‍රී ලංකා රුපියල් වලින්
5	කඳවුරු බිමක, වන නිවහනක හෝ පොදු නිදන ශාලාවක රාත්‍රී නවාතැන් ගන්නා දේශීය සංචාරක කණ්ඩායමක්	රු. 400.00
6	කඳවුරු බිමක, වන නිවහනක හෝ පොදු නිදන ශාලාවක රාත්‍රී නවාතැන් ගන්නා විදේශීය සංචාරක කණ්ඩායමක්	ඇමරිකානු ඩොලර් 12.00 ක් හෝ ඊට සමාන මුදල ශ්‍රී ලංකා රුපියල් වලින්
7	සංචාරක නිවාසයක රාත්‍රී නවාතැන් ගන්නා දේශීය සංචාරක කණ්ඩායමක්	රු. 700.00
8	සංචාරක නිවාසයක රාත්‍රී නවාතැන් ගන්නා විදේශීය සංචාරක කණ්ඩායමක්	ඇමරිකානු ඩොලර් 35.00 ක් හෝ ඊට සමාන මුදල ශ්‍රී ලංකා රුපියල් වලින්

4 ඇ. (1) මෙම නියෝගවල කාර්යයන් සඳහා මේ රටේ වාසය කිරීම සඳහා විසා ලබාගෙන ඇති විදේශිකයන් දේශීය සංචාරකයන් ලෙස සලකනු ලැබිය යුතු ය.

(2) සංචාරක නිවාසයක් හෝ නවාතැනක එක් කණ්ඩායමක් සඳහා වෙන්කළ හැකි උපරිම කාල සීමාව දින තුනක් විය යුතු ය.

(3) වෙනත් ආකාරයකින් නිශ්චිතව සඳහන් කොට නැත්නම්, කඳවුරු බිමක හෝ උද්‍යාන සංචාරක නිවාසයක නවාතැන් ගත හැකි උපරිම සංඛ්‍යාව වැඩිහිටියන් පමණක් නම්, තැනැත්තන් දහදෙනෙකු (10) විය යුතුය. කණ්ඩායමට ළමයින් ඇතුළත් වේ නම් සංඛ්‍යාව දොළොස් දෙනෙකු (12) විය යුතු ය.

4. ඉ. 4, 4අ, 4ආ සහ 4ඇ නියෝගවල නිශ්චිතව සඳහන් කර ඇති සියලු ගාස්තු, 2002 අංක 14 දරන එකතු කළ අගය මත වූ බදු පනත ප්‍රකාර එකතු කළ අගය මත වූ බදු ගෙවීමට යටත් විය යුතු ය.

(5) 2008 ජූලි මස 15 වැනි දින අංක 1558/8 දරන අති විශේෂ ගැසට් පත්‍රයේ පළකරන ලද නියෝග මෙයින් පරිවර්තනය කරනු ලැබේ.